

बजाज इलेक्ट्रिकल्स का शुद्ध लाभ 75 फीसदी बढ़ा

होम अप्लायंसेज निर्माता बजाज इलेक्ट्रिकल्स ने शुक्रवार को बताया कि दिसंबर को समाप्त तीसरी तिमाही के दौरान कंपनी के शुद्ध लाभ में 75.41 फीसदी की वृद्धि दर्ज की गई। इस दौरान कंपनी ने 34.10 करोड़ रुपये का शुद्ध मुनाफा कमाया जबकि पिछले साल की समान अवधि में यह

19.44 करोड़ रुपये था। कंपनी द्वारा जारी बयान में कहा गया कि दिसंबर तिमाही में उसकी कुल बिक्री में 39.34 फीसदी का इजाफा हुआ और यह 592.13 करोड़ रुपये रही।

कंपनी के चेयरमैन और एमडी शेखर बजाज ने कहा कि हम बहुत अच्छा प्रदर्शन कर रहे हैं। हाल ही में हमने प्रति शेयर 785 रुपये के हिसाब से क्यूआईपी के जरिए 160 करोड़ रुपये जुटाए। बजाज ने कहा कि इससे हमें अपने ऊपर ब्याज का बोझ कम करने में मदद मिलेगी। साथ ही विकास और पूंजीगत व्यय के लिए पैसे की कमी आड़े नहीं आएगी। उन्होंने कहा कि कंपनी भविष्य में अधिग्रहण की संभावनाएं भी तलाश रही है। बकौल बजाज नेटवर्क विस्तार और बेहतर प्रबंधन के कारण पंखों और अन्य उत्पादों की बिक्री में रिकॉर्ड वृद्धि हुई है।